

L-irġiel kontra l-vjolenza

KIENET haġa tajba li twaqqfet koalizzjoni tal-irġiel kontra l-vjolenza. Nhar it-Tnejn attendejt għat-tnedija tagħha u kien sinifikanti l-impenn tal-irġiel li qegħdin jaħdmu biex jiġbdu l-attenzjoni ta' rġiel oħrajn li l-vjolenza qatt ma hi soluzzjoni.

Bhala nisa fil-politika u fl-organizzazzjonijiet kemm tal-Gvern u kemm oħrajn mhux tal-Gvern, minn dejjem tkellimna fuq din ir-realtà. Skont l-esperjenza tal-każi li niltaqgħu magħhom kuljum, dejjem hdimna biex inwasslu l-messaġġ li kwalunkwe forma ta' vjolenza m'għandhiex tkun aċċettabbli.

Però li jkollok l-irġiel pubblikament jtkellmu fuq din ir-realtà, jista' jkun li l-messaġġ jaqta' aktar, għax probabbilment li l-irġiel jidentifikaw aktar ma' raġel ieħor li qiegħed jgħidilhom li l-vjolenza mhix aċċettabbli, milli kieku qiegħda tghidilhom mara.

Dan speċjalment fejn tidhol il-vjolenza fiżika.

Huwa fatt li ingenerali, s-saħħa fiżika tal-irġiel hija aktar minn dik tan-nisa. Li jkollok raġel ieħor jiġbidlek l-attenzjoni fuq dan fejn qiegħed jgħidlek: tabbużax minn dan il-fatt, hija xi haġa importanti. Li jkollok raġel ieħor jgħidlek li trid tkun 'bully' biex issawwat mara, jista' jkun li jkollha aktar impatt fuq l-irġiel.

Fil-kampanja hemm irġiel li nafuhom jiehdu sehem b'hal Gianni Zammit, Dr Joe Mifsud u John Suda. Huma qegħdin jirrapprezentaw lil din il-koalizzjoni biex iwasslu messaġġ b'saħħtu biex jikkundannaw il-vjolenza domestika. Se jkun qiegħdin jindirizzaw irġiel ta' kull età billi jgħidilhom ma jużaw



Skont l-esperjenza tal-każi li niltaqgħu magħhom kuljum, dejjem hdimna biex inwasslu l-messaġġ li kwalunkwe forma ta' vjolenza m'għandhiex tkun aċċettabbli

l-ebda forma ta' vjolenza: la dik domestika, abbuż sesswali, fastidju, stupru, 'stalking'...

Qegħdin iwasslu messaġġi b'hal per eżempju "Għax jien raġel, ma nerfax idejja".

Kien tajjeb li smajna rġiel jgħidu li ma nistgħux nilhqu l-ugwaljanza bejn is-sessi sakemm in-nisa jibqgħu jesperjenzaw il-vjolenza, u pajjiżna ma jhux il-passi mehtieġa kollha biex jindirizza din ir-realtà.

Ftit huma dawk in-nisa li jirrapportaw il-vjolenza, speċjalment dik sesswali b'hal-istupru. Huwa fenomenu mhux ta' pajjiżna biss, li l-vittmi tal-vjolenza sesswali ma jirrapportawx dawn il-każi. Il-barometru tal-European Women's Lobby għall-2013 jgħid li studji madwar l-Ewropa jindikaw li sa 10% tal-istupri ma jkunux irrapporati. Skont dan il-barometru hemm bosta raġunijiet għal dan, fosthom:

- Il-biża' minn ritaljazzjoni mill-aggressur;

- Nuqqas ta' fiduċja fl-awtoritajiet tal-inforzar tal-liġi;

- Il-vittmi ma jkunux iridu jkawli t-trauma li għadew minnha;

- F'hafna mill-każi l-vittmi jkollhom konnessjoni mill-qrib mal-aggressur;

- Is-suġġett innifsu għadu meqjus bhala 'taboo'.

Dan il-fenomenu ta' nuqqas ta' statistika huwa problema mhux l-inqas għax ma nistgħux inkunu nafu eżatt kemm hi kbira l-problema.

Però mill-esperjenzi fosthom ta' riċerkaturi u ta' politiċi li nitkellmu fil-privat ma' nies li jkun lesti li jifflu qalbhom magħna, imma mhux li jmorru jirrapportaw uffiċjalment lill-Pulizija, nafu li l-problema hija kbira.

U għalhekk huwa f'waqtu l-pass li ttiehed il-gimgha l-oħra meta nbdiet kampanja

fejn l-irġiel qegħdin jtkellmu fil-pubbliku kontra l-vjolenza fuq in-nisa.

L-għada tal-varar ta' Men Against Violence, kien hemm is-seminar organizzat mill-Konfederazzjoni tal-Għaqdiet tan-Nisa (NCWO) li wkoll itratta l-kwistjoni tal-vjolenza kontra n-nisa. Kien hemm bosta li tkellmu dwar l-esperjenza tax-xogħol tagħhom f'dan il-qasam. Issemmew esperjenzi diversi ta' min jaħdem mal-vittmi: psikologi, avukati, tobbi, 'social workers' u l-Pulizija.

Kien hemm ukoll spjega tal-konvenzjoni tal-Kunsill tal-Ewropa dwar il-vjolenza kontra n-nisa u l-vjolenza domestika li kienet iffirmita f'Istanbul fl-2011 u li pajjiżna se jkun qiegħed jirratifika.

Lil hinn mid-diskorsi, kull waħda u wiehed minna għandna d-dover li naħdmu biex neqirdu l-vjolenza mill-għeruq



HELENA DALLI


Ministru għad-Djalogu Soċjali, Affarijiet tal-Konsumatur u Libertajiet Ċivili

billi ngħallmu liż-żgħar tagħna li bil-vjolenza ma nsibux soluzzjonijiet.

U hemm bżonn ngħallmuhom mhux biss bil-kliem imma, iżjed u iżjed, bl-eżempju.

MIMDUDIN

- Ma tantx jagħmlu sabih fuq il-gisem (5)
- Mar fuq vjaġġ twil bil-vapur (6)
- u 8 Din ixxabla tkun wiesgħa u fit-tond (9)
- Ara 6
- Is-saħħar mar lura u naqqas fil-prezz l-oġġett! (6)
- Jgħidu t-toru ma jistax għalih dan il-kulur (5)
- u 13 wiqfa: Ma tihux pjaċir biha taraha fil-ħajt (10)
- Dan ma jagħmel qatt gid fost il-hbieb għax igelled (6)
- Possibbli hawn min jieklu b'labra? (4)
- Raġel li għandu l-età (5)
- Spiss jiġru warajh 22 persuna f'daqqa! (6)
- Jekk tinqabad fiha magħmulha tiegħek (5)



W E Q F I N

- Din dejjem jiġri biha x-xitan? (6)
- Bżonnjuż, imma mhux tajjeb daqs il-laring (4)
- Fetaħlu rasu... (5)
- Ta titwila b'għajnejh biex beżża'? (5)
- Tassew, ta' veru (5)
- Ma halliex lil dak li jkun jisma' (60)
- Kiel bl-addoċċ u għamel hekk lil żaqqu (6)
- Ara 12 mimduda
- Ha hafna wiski u siker (5)
- Meta tagħtih tkun qed tagħti każ (5)
- Jitallsu fuq l-artijiet minn Ċensu?! (4)

